

## संक्षिप्त

## विभिन्न ग्राम पंचायतों में होंगे कार्यक्रम

दौसा, (निसं.) राज्य सरकार की योजनाओं के प्रचार-प्रसार के लिए चल रहे ग्राम रथ अभियान के तहत 12 मई को जिले के पांचों विधानसभा क्षेत्रों की विभिन्न ग्राम पंचायतों में जनजागरूकता कार्यक्रम आयोजित किए जाएंगे। अभियान के नोडल अधिकारी एवं जिला परिषद के मुख्य कार्यकारी अधिकारी बिरदी चंद गंगवाल ने बताया कि दौसा विधानसभा क्षेत्र छोरेडा, वैजवाडी, कालीखंड और थूमडी में कार्यक्रम होंगे। इसी प्रकार लालसोट क्षेत्र में अमराबाद, बिडोली, निजामपुरा और कंवरपुरा में आयोजन किया जाएगा। बांदीकुई क्षेत्र में धान्योलाई और रसिकवाता में कार्यक्रम होंगे। इसी तरह सिकराय क्षेत्र में झापडवास, सराय, गंगल चांपा और गोटडा में जनजागरूकता गतिविधियां आयोजित होंगी। महवा क्षेत्र में गहनीली, सांथा, बरीतकी और खौचपुरी में कार्यक्रम आयोजित किए जाएंगे। इन कार्यक्रमों में टाम पंचायत भवन, आईटी केंद्र एवं सार्वजनिक स्थलों पर आमजन को योजनाओं की जानकारी दी जाएगी। इस दौरान कला-जल कलाकारों द्वारा गीत एवं नुकड़ नाटक के माध्यम से भी योजनाओं की जानकारी आमजन तक पहुंचाई जाएगी।

## आरजीएचएस सुविधा में सुधार की मांग

फुलेरा पेंशन समाज फुलेरा की मासिक बैठक गणगौरी बाजार स्थित रामद्वारा में समाज के उपाध्यक्ष विमल कुमार शर्मा की अध्यक्षता में आयोजित हुई। बैठक में पेंशनरों से जुड़ी विभिन्न समस्याओं पर चर्चा करते हुए आरजीएचएस योजना में सुधार की मांग उठाई गई। उपस्थित सदस्यों ने सरकार से पेंशनरों के हितों को ध्यान में रखते हुए इस सुविधा को और प्रभावी बनाने की मांग की। बैठक में प्रदेश एवं जिला नेतृत्व से प्राप्त निर्देशों की पालना पर भी जोर दिया गया। कार्यक्रम का संचालन कार्यलय मंत्री राम प्रसाद नारनोलिया ने किया। बैठक में भंवर लाल कुमावत, रमेश चंद गोटवाल, नीरज कुमार तिवाड़ी, मोहन लाल कुम्हार, नाथ लाल महावर, कैलाश चंद सोनी, सुंदा राम बलाई, हेमामान सिंह पंनिहार, रामावतार गुप्ता, जगदीश प्रसाद कायथ, कन्या लाल कुम्हार, रामजी लाल, प्रताप सिंह, भंवर कुमावत, पुरुषोत्तम शर्मा सहित अनेक पेंशनर उपस्थित रहे। बैठक के अंत में महामंत्री भंवर लाल कुमावत ने सभी उपस्थित सदस्यों का आभार व्यक्त किया।

## 3 ट्रैक्टर-ट्रॉली

## जब्त

निवाड़ी बरोनी थाना पुलिस ने अवैध बजरी खनन व परिवहन के विरुद्ध कार्यवाही करते हुए अवैध बजरी से भरे 3 ट्रैक्टर-ट्रॉलियों को जब्त किया है। थानाधिकारी प्रो. कुसुम ने बताया कि अवैध बजरी खनन के विरुद्ध चलाए जा रहे अभियान के तहत पुलिस अधीक्षक राजेश कुमार, अतिरिक्त पुलिस अधीक्षक रतन लाल भागवत व पीपलु डीवाईएसपी रामअवतार के निर्देशन में पुलिस की गतिविधियों ने रात के दौरान गांव बहड के कच्चे रास्ते से अवैध बजरी से भरे हुए तीन ट्रैक्टर-ट्रॉली को जब्त किया है। कार्यवाही के दौरान प्रत्येक ट्रैक्टर-ट्रॉली में लगभग 8-8 टन अवैध बजरी भरी हुई थी। पुलिस ने बजरी से भरे 3 ट्रैक्टर-ट्रॉलियों को पुलिस थाने में सुरक्षित खंडा करा दिया है।

## खैरथल में जिला सचिवालय पर हुई साप्ताहिक समीक्षा बैठक

खैरथल। जिला कलेक्टर अतुल प्रकाश की अध्यक्षता में सोमवार को जिला स्तरीय साप्ताहिक समीक्षा बैठक का आयोजन किया गया। बैठक में विभिन्न विभागों की योजनाओं, जनकल्याणकारी कार्यक्रमों एवं लंबित प्रकरणों की विस्तार से समीक्षा करते हुए अधिकारियों को आवश्यक दिशा-निर्देश दिए गए।

बैठक के दौरान अतिरिक्त जिला कलेक्टर शिवपाल जाट, अतिरिक्त पुलिस अधीक्षक जया सिंह, अधीक्षण अभियंता पीडब्ल्यूडी ओमप्रकाश किाड, एसीएफ वन विभाग संजय चौधरी, संयुक्त निदेशक वॉरेंड त्यागी, मुख्य चिकित्सा एवं स्वास्थ्य अधिकारी डॉ. अरविंद गेट, समाज कल्याण अधिकारी रमेश दहमीवाल, सहायक निदेशक वेद प्रकाश सैनी, कोषाधिकारी सुरेश कुमार बंसल सहित विभिन्न विभागों के अधिकारी उपस्थित रहे। बैठक में जिला कलेक्टर ने संपर्क पोर्टल पर लंबित प्रकरणों की समीक्षा करते हुए सभी उपखंड अधिकारियों एवं ब्लॉक स्तरीय अधिकारियों को निर्देश दिए कि कोई भी प्रकरण 30 दिन से अधिक लंबित नहीं रहना चाहिए तथा सभी प्रकरणों का गुणवत्ता पूर्ण निस्तारण सुनिश्चित किया जाए, ताकि आमजन को

# पेयजल किल्लत का समाधान नहीं हुआ तो फिर करुंगा आंदोलन-नरेश मीणा

टोंक। भगत सिंह सेना सुप्रिमो नरेश मीणा ने सोमवार को सैकड़ों समर्थकों के साथ जिला कलेक्टर पहुंचकर धरना प्रदर्शन किया। प्रदर्शन के बाद नरेश मीणा व कार्यकर्ताओं ने देवली-उनियारा विधानसभा क्षेत्र में पेयजल समेत अन्य प्रमुख मांगों को लेकर कलेक्टर टीना डाबी से चर्चा की। इस दौरान कलेक्टर टीना डाबी ने उन्हें सभी मांगों पर न्याय संगत समाधान का आश्वासन दिया, जिसके बाद नरेश मीणा और उनके समर्थकों ने धरना स्थगित कर दिया। इसी मौके पर उन्होंने कहा कि सप्ताह भर में समाधान नहीं हुआ तो फिर धरना दिया जाएगा।

वार्ता के बाद नरेश मीणा ने बताया कि जिला कलेक्टर टीना डाबी से वार्ता होने के बाद कलेक्टर परिसर में दिया जाने वाला अनिश्चितकालीन धरना स्थगित कर



किसान नेता नरेश मीणा ने पेयजल समेत अन्य प्रमुख मांगों को लेकर कलेक्टर टीना डाबी से चर्चा की।

दिया है। नरेश मीणा ने कहा कि कलेक्टर टीना डाबी की योग्यता और बावेंदू पर विश्वास है। कलेक्टर ने जल्द पेयजल किल्लत की समस्या के समाधान का आश्वासन दिया है, इसलिए अभी धरना स्थगित कर दिया है। हालांकि अगर पेयजल किल्लत दूर नहीं हुई तो फिर आंदोलन करेंगे। नरेश मीणा ने कलेक्टर परिसर में महिलाओं समेत आमजन की

## कलेक्टर के आश्वासन के बाद नरेश मीणा का धरना स्थगित

समस्या जानी और उन्हें आश्वासन दिया कि अगली बार आऊंगा तो आपकी समस्या भी कलेक्टर के सामने रखने का प्रयास करूंगा। नरेश मीणा ने कहा कि टोंक जिले का दुर्भाग्य है कि जिले से पीएचईडी मंत्री कन्हैयालाल चौधरी प्रतिनिधित्व करते हैं एवं ऊर्जा मंत्री हीरालाल नागर भी टोंक जिले के प्रभारी मंत्री भी हैं, उनके बावजूद जिले में पानी और बिजली की गंभीर समस्या बने रहना बेहद दुर्भाग्यपूर्ण है। ग्रामीणों को टैकर्स से पानी मंगवाना पड़ रहा है तथा कई गांवों

में लोग खारा और फ्लोराइडयुक्त पानी पीने को मजबूर हैं। उन्होंने कहा कि टोंक जिले में स्थित बीसलपुर बांध के कारण सैकड़ों मजदूरों को विस्थापित हुए, जबकि उसी बांध का पानी अन्य जिलों को उपलब्ध कराया जा रहा है और टोंक जिला स्वयं प्यासा बना हुआ है। नरेश मीणा को वार्ता के दौरान कलेक्टर टीना डाबी ने कहा कि जल जीवन मिशन के अंतर्गत सरकार स्तर से बजट जारी नहीं होने के कारण कई ठेकेदारों ने कार्य रोक रखा है। इसके बावजूद जिला प्रशासन ने गर्मी को देखते हुए 60 लाख रुपये जारी कर पेयजल संकटग्रस्त गांवों में टैकर्स से पानी पहुंचाने एवं नल लगाने के कार्य शुरू करने के निर्देश दिए हैं। प्रशासन ने सात दिवस के भीतर स्थिति में सुधार लाने का आश्वासन भी दिया।

## संत प्रवचन कार्यक्रम में भक्त उमड़े

राजगढ़। नगर पालिका क्षेत्र के थाना राजाजी में आयोजित संत प्रवचन कार्यक्रम में पांचवें दिन भारी संख्या में जन सैलाब उमड़ा। आचार्य बैरागी सडक महाराज ने कहा कि समर्पण के बिना भक्ति मार्ग संभव नहीं है। भक्ति मार्ग पर चलने के लिए व्यक्ति को निर्मल मन के साथ सहज भाव प्राप्त करना होता है। निकाम कर्म एवं सहज भाव के साथ की गई भक्ति एवं स्तुति से ईश्वर प्रसन्न होते हैं। स्वामी जी ने कई दृष्टांत देकर बड़ी सरल भाषा में भक्तों को भक्ति के मार्ग पर चलने के गुर सिखाए। इस दौरान आयोजित भजन सलंग कार्यक्रम में भारी संख्या में महिला पुरुषों ने पुरुषों ने सलंग का लाभ उठाया। इस दौरान संतों ने कहा कि सलंग सुनने का मौका भाग्यशाली को मिलता है। इस अवसर का सभी लाभ उठाएं। प्रवचन कार्यक्रम में टोंक जिले के शेषानंद गिरी महाराज ने भी अपने प्रवचन में वेदांत के अलावा भक्ति मार्ग पर चलने की सरल विधि समझाई। इससे पूर्व योग गुरु बाबा रामदेव के पुत्र गुरु आचार्य डॉ. प्रद्युम्न जी महाराज ने सोमवार प्रातः स्वाध्याय के माध्यम से दो प्रातः सात से नौ बजे भक्तों को विवेक चूड़ामणि विषय को सरल भाषा में समझाया और सभी जिज्ञासुओं को शंकाओं का समाधान भी किया।

# शिविर में नशा मुक्ति अभियान की जानकारी दी

शाहपुरा। जिला विधिक सेवा प्राधिकरण जयपुर जिला जयपुर जिला अध्यक्ष माधवी दिनकर एवं तालुका विधिक सेवा समिति शाहपुरा अध्यक्ष ललिता शर्मा अपर जिला एवं सत्र सेशन न्यायाधीश प्रथम के निर्देशन में अधिकार मित्र दिनेश कुमार शर्मा ने देवनागपुरा राजकीय बालिका आवासीय विद्यालय पीपलोट में विधिक जागरूकता शिविर आदिवासी जाति जनजाति अधिनियम अनुसूचित जाति, जनजाति अधिनियम 2016, अन्त्याचार निवारण ए) एवं साईबर क्राइम से बचाव, बाल विवाह निषेध अधिनियम एवं नशा मुक्ति अभियान पर विधिक जागरूकता पर शिविर आयोजन किया।

इस शिविर की अध्यक्षता प्रधानाचार्य महेंद्र कुमार सैनी द्वारा की

## विधिक जागरूकता शिविर आयोजित

गई। अधिकार मित्र दिनेश कुमार शर्मा ने बताया कि अनुसूचित जाति जनजाति अधिनियम अन्त्याचार पीडितों के पुनर्वास एवं उनकी सुरक्षा एवं उनको विधिक कानूनी सहायता उपलब्ध कराने के लिए संशोधित किया गया है। पहाड़ी क्षेत्रों के आदिवासी के रोजगार विक्रिसा, सुविधाएं, उन्हें जीविकोपार्जन के लिए बैंकों द्वारा सख्खिडी योजनाओं के तहत सरकारी सहायता का लाभ दिलाया जा सके। आज नशामुक्त अभियान के तहत सरकारी स्कूलों, कॉलेज के विद्यार्थियों को विदेशी नशाजि के तहत उन्हें ड्रग्स रैकेट चलाने वाले माफियाओं के द्वारा प्रलोभनों के जरिये षड्यंत्र रचा जा रहा

है। शास्त्रों में कहा गया है कि किसी परिवार को नष्ट करने के लिए उनकी संतानों को पथभ्रष्ट करे। वह परिवार स्वयं ही विघटन की ओर चला जायेगा। ठीक यही प्रणाली हमारी भविष्य के कर्णधारों को नशा ड्रग्स, एवं अन्य नशीले पदार्थ के सेवन से उन्हें चेतना विगलित बनाकर युवाओं को अपराध जगत से जोड़ने का कुपंड्यंत्र चलाया जा रहा है। इसकी सूचना तत्परित पुलिस विभाग के हेल्पलाइन नंबर पर 1090, 112, फोन करें। या जिला विधिक सेवा प्राधिकरण हेल्पलाइन नंबर 15100 पर संचित करें। प्रधानाचार्य अतिरिक्त पुलिस अधीक्षक दूदू एवं वृत्ताधिकारी सांभरलेक के सुपरविजन में फुलेरा थानाधिकारी राजेश कुमार के नेतृत्व में टीम गठित की गई। रविवार 10 मई को फुलेरा कस्बे में रामलीला मैदान के पास संधिध वार्डन की नाकाबंदी एवं चेकिंग के दौरान पुलिस

## 220 ग्राम अवैध अफीम सहित दो तस्कर पकड़े

फुलेरा। जयपुर ग्रामीण पुलिस द्वारा चलाए जा रहे ऑपरेशन एंटी वेनम 3.0 अभियान के तहत फुलेरा थाना पुलिस ने बड़ी कार्रवाई करते हुए 220 ग्राम अवैध गौली अफीम बरामद कर दो आरोपियों को गिरफ्तार किया है। पुलिस ने तस्करों में प्रयुक्त एक ऑल्टो कार भी जब्त की है।

फुलेरा थानाधिकारी राजेश कुमार ने बताया कि जयपुर पुलिस रेंज के निर्देश पर जिलेपर में मदक पदार्थ तस्करों के खिलाफ विशेष अभियान चलाया जा रहा है। इसी क्रम में अतिरिक्त पुलिस अधीक्षक दूदू एवं वृत्ताधिकारी सांभरलेक के सुपरविजन में फुलेरा थानाधिकारी राजेश कुमार के नेतृत्व में टीम गठित की गई। रविवार 10 मई को फुलेरा कस्बे में रामलीला मैदान के पास संधिध वार्डन की नाकाबंदी एवं चेकिंग के दौरान पुलिस

## फुलेरा कस्बे में संधिध वार्डन की नाकाबंदी एवं चेकिंग के दौरान पुलिस ने एक मारुति सुजुकी ऑल्टो कार को रुकवाया। तब मामले का खुलासा हुआ

ने एक मारुति सुजुकी ऑल्टो कार को रुकवाया। पुलिस गहनता से गिरफ्तार कर सवार भागने का प्रयास करने लगे। तलाशी लेने पर कार की डिग्री में रहे प्लास्टिक के डिब्बे से 220 ग्राम अवैध गौली अफीम बरामद हुई। पुलिस ने आरोपी राकेश (40) निवासी बिचून थाना मोखमपुरा तथा राकेश (20) निवासी धांधोली थाना दूदू को गिरफ्तार कर एनडीपीएस एक्ट के तहत मामला दर्ज किया है।

## स्काउट गाइड का परिंडा अभियान

लालसोट। भौषण गर्मी में प्यास से बेहाल पक्षियों को राहत पहुंचाने के उद्देश्य से भारत स्काउट गाइड स्थानीय संघ लालसोट द्वारा चलाया जा रहा परिंडा अभियान अब संजीवनी अभियान बनता जा रहा है। राजकीय उच्च माध्यमिक विद्यालय बोडोली में आयोजित कार्यक्रम में प्रधानाचार्य आत्मानंद सोनी ने कहा कि तपती गर्मी में पक्षियों के लिए पानी की व्यवस्था करना मानवता और पर्यावरण संरक्षण की दिशा में महत्वपूर्ण कदम है। इस दौरान डिस्ट्रिक्ट क्लाइमेट कॉर्डिनेटर एवं व्याख्याता महेंद्र कुमार साहू ने बताया कि स्थानीय संघ लालसोट द्वारा परिंडा भरो अभियान के माध्यम से मूक पक्षियों के लिए अनंतर सेवा कार्य किया जा रहा है। उन्होंने कहा कि प्रधानमंत्री के मिशन लाइफ प्रोजेक्ट के तहत यह अभियान पर्यावरण संरक्षण और जल संवर्धन की भावना को मजबूत कर रहा है। साथ ही स्थानीय संघ लालसोट द्वारा क्लाइमेट चेंज प्रोजेक्ट का भी सफल संचालन किया जा रहा है। कार्यक्रम में स्काउट यूनिट लीडर रामसहाय मीणा, गाइड यूनिट लीडर किरण शर्मा, स्काउट मोनू मीणा, रामलखन मीणा, रामावतार मीणा एवं सत्यनारायण शर्मा उपस्थित रहे। इसी क्रम में महात्मा गांधी राजकीय विद्यालय डिडवाना में प्रधानाचार्य सोनिया व्यास के नेतृत्व में भी परिंडा अभियान आयोजित किया गया।

# सोमनाथ स्वाभिमान पर्व कार्यक्रम में गूंजे भक्ति, राष्ट्रभक्ति के स्वर

दौसा (निसं.) 'सोमनाथ स्वाभिमान पर्व: अखंड आस्था के 1000 वर्ष' के अवसर पर सोमनाथ को यहां सोमनाथ महादेव मंदिर में जिला स्तरीय कार्यक्रम में आयोजित किया गया। कार्यक्रम गुजरात के सोमनाथ मंदिर में आयोजित मुख्य समारोह से लाहव जुड़ा रहा, जिसमें प्रधानमंत्री नरेंद्र मोदी भी शामिल हुए। कार्यक्रम की शुरुआत मीन भगवान मंदिर से सोमनाथ मंदिर तक निकाली गई कलश यात्रा से हुई।

यात्रा में महिलाओं ने उत्साहपूर्वक भाग लेते हुए भक्ति गीतों पर नृत्य किया और वातावरण को भक्तिमय बना दिया। इसके बाद भजन एवं संकीर्तन का आयोजन हुआ, जिसमें कलाकारों ने बाबा दानी जय हो धोला दानी... बाबा तरे चरणों की... जैसे भजन प्रस्तुत किए। श्रद्धालुओं ने भजनों पर नृत्य कर अपनी श्रद्धा व्यक्त की। इसके बाद अतिथियों ने भगवान सोमनाथ की पूजा-अर्चना की तथा भगवान शिव का रुद्राभिषेक किया गया। कार्यक्रम का समापन समूहिक महाआरती और प्रसाद वितरण के साथ हुआ। कार्यक्रम के दौरान प्रस्तुतियों के माध्यम से देशभक्ति, सामाजिक

समरसता और सांस्कृतिक एकता का संदेश दिया गया। अतिथियों ने युवाओं और आमजन से भारतीय संस्कृति और परंपराओं को सुरक्षित रखने का आव्हान किया। राजकीय आचार्य संस्कृत महाविद्यालय के उप प्राचार्य एवं ज्योतिष विभागाध्यक्ष डॉ. हंसाराम शर्मा ने रुद्राभिषेक, पूजा-अर्चना एवं विशेष शिव आराधना कार्यक्रमों में सहभागिता करते हुए भगवान शिव का विधिबद्ध अभिषेक एवं पूजन किया। अतिरिक्त जिला कलेक्टर अरविंद शर्मा ने सोमनाथ मंदिर के इतिहास और भारतीय संस्कृति

में उसके महत्व पर प्रकाश डालते हुए कहा कि सोमनाथ केवल एक मंदिर नहीं, बल्कि भारतीय स्वभिमान, साहस और पुनर्निर्माण का प्रतीक है। उन्होंने कहा कि यह पर्व लोगों को अपनी संस्कृति और विरासत से जुड़ने की प्रेरणा देता है। इस अवसर पर रंग परिषद की पूर्व सभापति कल्पना शिव, जिलाध्यक्ष लक्ष्मी रेखा, जिला परिषद के मुख्य कार्यकारी अधिकारी अर्जुन शर्मा, अतिरिक्त जिला कलेक्टर अरविंद शर्मा ने सोमनाथ मंदिर ट्रस्ट के अध्यक्ष नरेंद्र

## सार-समाचार

### भजनों से भक्तिमय बना वातावरण

कोटपूतली। विराटनगर स्थित श्री पंचखंड पीठ के प्राचीन पांडेश्वर महादेव एकादश रुद्र शिव मंदिर में सोमवार को सोमनाथ स्वाभिमान पर्व श्रद्धा और भक्ति के साथ धूमधाम से मनाया गया। कार्यक्रम श्री पंचखंड पीठाधीश्वर आचार्य स्वामी सोमेश्वर महाराज एवं टोरडा धाम के मंगलदास महाराज के पावन सानिध्य में आयोजित हुआ। कला एवं संस्कृति मंत्रालय, भारत सरकार के निर्देशन में चलाए जा रहे देशव्यापी अभियान के तहत राजस्थान देवस्थान विभाग एवं कला साहित्य संस्कृति विभाग द्वारा प्रदेश के प्रमुख शिवालयों में इस पर्व का आयोजन किया जा रहा है। अभियान का उद्देश्य सोमनाथ मंदिर पर हुए प्रथम आक्रमण के 1000 वर्ष पूर्ण होने तथा लौह पुरुष सरदार वल्लभभाई पटेल द्वारा मंदिर के पुनर्निर्माण के 75 वर्ष पूर्ण होने के उपलक्ष्य में सोमनाथ मंदिर की गौरवशाली सांस्कृतिक, ऐतिहासिक एवं आध्यात्मिक विरासत को जन-जन तक पहुंचाना है। इसी क्रम में कोटपूतली-बहरोड जिला स्तरीय कार्यक्रम विराटनगर के श्री पंचखंड पीठ में भव्यता के साथ आयोजित किया गया। पानाम धाम सेवा समिति के सचिव प्रतीक शर्मा ने बताया कि कार्यक्रम के दौरान श्री पंचखंड पीठ लोकमंगल न्यास की ओर से पंडित बलराम शर्मा एवं शिव कुमार के आचार्यत्व में विधि-विधान एवं वैदिक मंत्रोच्चारण के साथ शिवाचना एवं रुद्राभिषेक किया गया तथा विश्व कल्याण की कामना की गई। इस अवसर पर महापुरुष गुंज मंत्र जाप का शुभारंभ किया गया और सोमनाथ भगवान एवं भगवान शिव की महिमा से जुड़े भजनों ने पूरे वातावरण को शिवमय बना दिया। श्रद्धालुओं ने उत्साहपूर्वक भगवान शिव का अभिषेक एवं आरती कर पुण्य लाभ अर्जित किया। कार्यक्रम को संबोधित करते हुए पंचखंड पीठाधीश्वर आचार्य स्वामी सोमेश्वर महाराज ने सोमनाथ मंदिर के ऐतिहासिक महत्व पर प्रकाश डालते हुए इसकी गौरवगाथा से श्रद्धालुओं को अवगत कराया। वहीं एलईडी स्क्रीन के माध्यम से सोमनाथ मंदिर में आयोजित मुख्य विचार कार्यक्रम का सीधा प्रसारण भी दिखाया गया। कार्यक्रम में उपखंड अधिकारी कवि लाल कुमार उपाध्याय, देवस्थान विभाग के सहायक अधिकृत महेंद्र देवतवाल, तहसीलदार लालाराम यादव, वरिष्ठ सहायक प्रवीण शर्मा, समाजसेवी लालचंद शर्मा, सेवानिवृत्त अतिरिक्त मुख्य अभियंता विद्युत विभाग सिविल ललित मिश्रा, सुनीता मिश्रा, जनप्रतिनिधि विकास शर्मा, मामराज सोलंकी, दीपेश चौबे, देशराज वर्मा, नवीन मीणा, गणपत लाल शर्मा, गिरिराज जांगिड, राजकुमार शर्मा, संजय पांडेय सहित बड़ी संख्या में श्रद्धालु उपस्थित रहे। कार्यक्रम के समापन पर श्रद्धालुओं को प्रसाद वितरण किया गया।

### स्वाभिमान पर्व में उमड़ा आस्था का सैलाब

निवाड़ी। पुनर्निर्मित श्री सोमनाथ मंदिर के लोकार्पण की 75वीं वर्षगांठ के उपलक्ष्य में आयोजित सोमनाथ स्वाभिमान पर्व के अंतर्गत मायाला बाग स्थित प्राचीन शिव मंदिर में विधायक रामसहाय वर्मा के सानिध्य में धार्मिक कार्यक्रमों का आयोजन किया गया। सोमनाथ स्वाभिमान पर्व को लेकर मुख्य अतिथि विधायक रामसहाय वर्मा, पालिका के निवर्तमान अध्यक्ष दिलीप इरानी, शहर अध्यक्ष नितिन छाबडा, उपखंड अधिकारी प्रीति मीणा व तहसीलदार नरेशकुमार गुर्जर सहित कई जन प्रतिनिधियों, प्रशासनिक अधिकारियों व भाजपा कार्यकर्ताओं ने सांस्कृतिक रूप से भगवान शिव की आराधना करते हुए शिवजी का अभिषेक करके क्षेत्र की सुख-समृद्धि की मंगलकामना की। इस दौरान मंदिर परिसर में हर-हर महादेव के जयघोष से वातावरण भक्तिमय हो गया। विधायक रामसहाय वर्मा ने कहा कि सोमनाथ मंदिर मात्र एक देवालय नहीं है बल्कि भारत के सांस्कृतिक पुनर्जागरण व देश की अटूट जिजीविषा का जीवंत प्रमाण है। इसके पुनर्निर्माण के 75 गौरवशाली वर्ष हमारी उस संकल्प शक्ति का प्रतीक है, जिसने हर संघर्ष को मात देकर राष्ट्र की सांस्कृतिक पहचान को पुनर्स्थापित किया। महाआरती के पश्चात श्रद्धालुओं को प्रसाद वितरित किया गया। इस पर्व के माध्यम से नई पीढ़ी को सोमनाथ मंदिर के गौरवशाली इतिहास व संघर्ष से अवगत कराने का प्रयास किया गया। इस अवसर पर अधिशाही अधिकारी मनोहरलाल जाट, विकास अधिकारी नन्दकिशोर शर्मा, डंगरथल मंडल अध्यक्ष केदार जाट, प्रमुख उद्योगपति ओमप्रकाश गुप्ता, पावट रामबिलास बलाई, लखनपाल, विनोद साखला, हेमराज शर्मा, नरेश कसाना, घनश्याम शर्मा, सत्यनारायण जायसवाल, ब्रजेश पंडा, धर्मेश साहू, जितेंद्र धारवाल व राकेश खारोल सहित कई कार्यकर्ता व कर्मचारी मौजूद थे।

### मोबाइल छीने का मुख्य आरोपी पकड़ा

निवाड़ी। स्थानीय पुलिस ने दुकान में घुसकर मारपीट करने व मोबाइल छीने के मामले में फरार चल रहे मुख्य आरोपी को गिरफ्तार किया है। थानाधिकारी घासीराम मीणा ने बताया कि आरोपियों के घर पकड़ अभियान के तहत कार्यवाही करते हुए पुलिस ने संग्रामपुरा निवासी रामप्रसाद पुत्र रामअवतार को गिरफ्तार किया है, जो कि पुलिस थाने का टॉप-10 अपराधी भी है। आरोपी रामप्रसाद शर्मा 30 मार्च 2026 को संडामप्रकाश चौराहा पर स्थित एक दुकान में घुसकर मोबाइल को घटना के बाद से ही फरार चल रहा था। पुलिस ने इस प्रकरण में पहले ही आरोपी रामप्रसाद मीना, मेधराज मीना व सुरेंद्र कुमार मीना को गिरफ्तार कर 7 मई को न्यायालय में पेश कर चुकी है, जहां से उन्हें जेल भेज दिया गया। इस कार्यवाही में सहायक उपनिरीक्षक आत्माराम, कॉन्स्टेबल सुनील सिंह व सांवरमल की मुख्य भूमिका रही है। पुलिस आरोपी से मामले को लेकर गहनता से पूछताछ कर रही है।

### प्रायोगिक परीक्षाएं कल से

निवाड़ी। राजकीय कन्या महाविद्यालय में बीए प्रथम, द्वितीय व तृतीय के सेमेस्टर प्रथम, तृतीय व पंचम की भूगोल विषय की प्रायोगिक परीक्षाएं 13 से 16 तक आयोजित होंगी। प्राचार्य डॉ. प्रीती जैन ने बताया कि सभी छात्राओं को प्रायोगिक परीक्षा में उपस्थित होना अनिवार्य है। उपस्थित नहीं होने पर दोबारा मौका नहीं दिया जाएगा।



सोमनाथ स्वाभिमान पर्व पर कलश यात्रा निकाली गई।

समरसता और सांस्कृतिक एकता का संदेश दिया गया। अतिथियों ने युवाओं और आमजन से भारतीय संस्कृति और परंपराओं को सुरक्षित रखने का आव्हान किया। राजकीय आचार्य संस्कृत महाविद्यालय के उप प्राचार्य एवं ज्योतिष विभागाध्यक्ष डॉ. हंसाराम शर्मा ने रुद्राभिषेक, पूजा-अर्चना एवं विशेष शिव आराधना कार्यक्रमों में सहभागिता करते हुए भगवान शिव का विधिबद्ध अभिषेक एवं पूजन किया। अतिरिक्त जिला कलेक्टर अरविंद शर्मा ने सोमनाथ मंदिर के इतिहास और भारतीय संस्कृति

में उसके महत्व पर प्रकाश डालते हुए कहा कि सोमनाथ केवल एक मंदिर नहीं, बल्कि भारतीय स्वभिमान, साहस और पुनर्निर्माण का प्रतीक है। उन्होंने कहा कि यह पर्व लोगों को अपनी संस्कृति और विरासत से जुड़ने की प्रेरणा देता है। इस अवसर पर रंग परिषद की पूर्व सभापति कल्पना शिव, जिलाध्यक्ष लक्ष्मी रेखा, जिला परिषद के मुख्य कार्यकारी अधिकारी अर्जुन शर्मा, अतिरिक्त जिला कलेक्टर अरविंद शर्मा ने सोमनाथ मंदिर ट्रस्ट के अध्यक्ष नरेंद्र